

सार-समाचार

मकर संक्रांति पर जमकर पतंगबाजी



सांभरझील, (निर्स)। क्षेत्र में मकर संक्रांति का पर्व धूमधाम से मनाया गया। इस मौके पर लोगों ने जमकर पतंगबाजी का लुप्त उठाया वहीं धार्मिक स्थलों सहित अनेक जगहों पर दिनभर दान पुण्य का दौर भी चला। युवक और युवतियों के अलावा बच्चों ने भी इस पर्व का जमकर आनंद लिया। इस दौरान जमकर पतंगबाजी की और पंच लड़ाए। मंदिरों में मां सरस्वती की पूजा अर्चना की गई। हालांकि अलसुबह शीतलहर और कोहरा होने के कारण आकाश में उड़ती पतंगों की संख्या कम ही नजर आई, लेकिन दस बजे बाद छोटे से लेकर बड़े सभी अपने-अपने घर की छतों पर नजर आए। कतंग जगह युवक-युवतियों में पतंगबाजी के पंच भी खुब लड़ते नजर आए। दोपहर बाद निकली धूप के बाद चारों ओर पतंगबाजी के दौरान वो काटा की आवाज सुनाई देने लगी। मकानों की छतों के अलावा गली, मोहल्लों और खुले मैदान में भी लोगों ने पतंगबाजी का जमकर आनंद उठाया। चारों ओर रंग बिरंगी पतंगों से आसमान अटा रहा। सूर्यास्त के बाद लोगों ने आतिशबाजी की और लाइटने के गुब्बारे छोड़े। मकर संक्रांति पर दान पुण्य का महत्व होने के कारण अनेक श्रद्धालुओं ने गावों को हरा चारा, गुड़ और तापसी खिलाई।

विधायक ने कंबल वितरित किये



चौमू/कालाडेर, (निर्स)। चौमू विधायक रामलाल शर्मा ने शनिवार को चौमू बांधास पर स्थित आरटीओ ऑफिस के सामने हथौटी टीका बी विकास समिति द्वारा आयोजित कार्यक्रम में कॉलोनी के करीब 251 लोगों को कंबल वितरित किए। इससे पूर्व समिति पदाधिकारियों ने विधायक रामलाल शर्मा का 51 किलो की माला और साफा पहनाकर स्वागत किया। विधायक रामलाल शर्मा ने कहा कि मकर संक्रांति के दिन दान पुण्य बहुत जरूरी है। इस दौरान पार्षद प्रयाशी महेश शेरवत, समिति अध्यक्ष श्रवण चौधरी, कोषाध्यक्ष हीरालाल सैनी, नरसी राम मीणा, अजय कुमार मीणा, मोहन मीणा, उमेश सिंह मीणा, राजू प्रजापत, पप्पू, रामस्वरूप नायक, नानूराज प्रजापत, सूरज सैनी आदि लोग मौजूद रहे।

मकर संक्रांति पर्व मनाया

बोरज, (निर्स)। दान पुण्य मौज मस्ती का पर्व मकर संक्रांति शनिवार को कस्बे सहित क्षेत्र में उत्साह पूर्वक मनाया गया। युवाओं की टीम अलसुबह से ही छतों पर वो काटा के साथ धार्मिक भजनों व फिल्मी गानों के शोर-शराबे में पतंगबाजी का आनंद लेना शुरू किया। सर्द हवाओं से बेखबर नई बालकों ने भी पतंगबाजी में बढ़ चढ़कर भाग लिया वह पूरा दिन छतों पर गुजरा। गौशाला सुरपुरा में गौशाला अध्यक्ष पूर्व सरपंच प्रेमचंद टेलर के सानिध्य में गो भक्तों ने गोवर्श को चारा व गुड़ आदि खिलाकर दान पुण्य का लाभ उठाया।

एसपी ने खाटूश्यामजी का दौरा किया

खाटूश्यामजी, (निर्स)। कस्बे में सुगम दर्शन व्यवस्था को लेकर चल रहे कार्यों का पुलिस अधीक्षक कुंवर राष्ट्रदीप ने दौरा कर निरीक्षण किया। पुलिस अधीक्षक ने कहा कि अब आने वाले समय में जल्द ही बाबा श्याम के सुगमता पूर्वक दर्शन होंगे। श्रद्धालुओं को बहुत जल्द बाबा श्याम के दीदार होंगे। सुगम दर्शन व्यवस्था को लेकर 2 माह से मंदिर के पट बंद होने के कारण श्रद्धालुओं को लंबा इंतजार करना पड़ा लेकिन अब आने वाले समय में बाबा श्याम के दीदार होंगे। दर्शन व्यवस्था के लिए किया जा रहा कार्य अंतिम दौर में है पूर्ण होते ही बाबा श्याम के पट खुल दिए जाएंगे। इस दौरान रींगस डीवाइसपी विजय सिंह, थानाधिकारी सुभाष चंद्र यादव, नगरपालिका के सुरेंद्र सिंह कुडी, श्री श्याम मंदिर कमेटी के प्रताप सिंह चौहान ने अब तक की प्रगति रिपोर्ट के बारे में पुलिस अधीक्षक को अवगत करवाया। पुलिस अधीक्षक ने मंडा ग्राम में सड़क के किनारे आ रहे अतिक्रमण को हटाने के लिए कहा। पाकिंग, चारण मेला मैदान, लखदातर मेला मैदान, दर्शन मार्ग, 75 फुट रास्ता, निज मंदिर परिसर सहित हाल ही में निकाले गए निकास मार्ग का भी का निरीक्षण कर आवश्यक दिशा निर्देश दिए गए। वहीं कस्बे में चल रहे सुगम दर्शन व्यवस्था को लेकर कार्य अंतिम दौर में है। प्रशासन व श्री श्याम मंदिर कमेटी द्वारा श्रद्धालुओं को सुगम निकास व्यवस्था को लेकर पुरानी कानपुर धर्मशाला से 40 फुट रास्ता तैयार करने के लिए बीच में आ रहे हैं।

दौड़ प्रतियोगिता का आयोजन

पावटा, (निर्स)। ग्राम पंचायत भूरी भडाज में उडान टीम एवं जनसेवा समिति द्वारा प्रतिस्पर्धी की की तरह मकर संक्रांति के पर्व पर आयोजित की जाने वाली दौड़ प्रतियोगिता का आयोजन किया गया। उडान टीम के संयोजक व पूर्व पंचायत समिति सदस्य भाई हरिद्वाराटाल स्वामी ने बताया कि इस बार छठी दौड़ प्रतियोगिता का आयोजन किया गया तथा उडान टीम का वार्षिकोत्सव समारोह भी आयोजित किया गया। दौड़ प्रतियोगिता में शामिल होने आए प्रतिभागियों को भाजपा नेता मुकेश गोयल ने हरी झंडी दिखाकर शुभारंभ किया। प्रतियोगिता में युवाओं ने बढ चढकर हिस्सा लिया तथा अपनी शारीरिक दक्षता का प्रदर्शन किया। भाजपा नेता मुकेश गोयल ने कहा कि खेल को खेल की भावना से ही खेलना चाहिए क्योंकि हार व जीत एक सिक्के के दो पक्ष होते हैं जिसमें हारने वाले को निराशा ना होकर आगे और अधिक मेहनत करनी चाहिए जिससे भविष्य में आप भी विजेता बन सकें। पार्षद भोमाराज गुर्जर ने कहा कि मुय त्योहारों के अवसर पर ग्रामीण क्षेत्रों में ऐसे आयोजन होने चाहिए जिससे युवाओं का शारीरिक विकास के साथ-साथ खेलों में भागीदारी भी बढती है। प्रतियोगिता में प्रथम तीन विजेताओं को नगद इनाम व मोमेंट देकर सम्मानित किया गया। जिसमें प्रथम स्थान दिनेश लोमोड टटेरा व द्वितीय स्थान रवि मीणा पंडितपुर, तृतीय स्थान अंकित सैनी भांकी ने प्राप्त किया। जिनको ऋमशः ग्यारह सौ, सात सौ इक्यावन व तीन सौ इक्यावन रुपए नकद व मोमेंट प्रदान किया गया। इस दौरान जिला पार्षद भोमाराज गुर्जर, संजय बुटेरी, महेश पटवारी, महासचिव विजय स्वामी, चेतन शर्मा, रामकरण यादव, मूला दास, मनीष यादव, राजू वर्मा पंच, राहुल स्वामी, मोतीराम स्वामी, विक्रम, लोखारज, चौधमल, राकेश, राजेश स्वामी सहित अनेक ग्रामीण युवा उपस्थित रहे।

कोहरा छाया रहने से सर्दी का असर बढ़ा

टोंक, (निर्स)। जिला मुख्यालय सहित जिलेभर में बीती रात्रि से ठंडी हवाओं का दौर शुरू होने के साथ ही शनिवार को तडके ही कोहरा छाया रहने से सर्दी का असर बढ गया और दोपहर बाद निकली धूप के बाद आमजन को ठंड से राहत मिली। जिला मुख्यालय पर शुक्रवार रात्रि से ठंडी हवाओं का चलना शुरू हो गया और सर्दी का असर बढ गया, जिसके चलते जल्दी लोग घरों में चले गए। शनिवार को तडके से ही घना कोहरा छाया देने के कारण ठंड का असर और अधिक तेज हो गया। लोग गर्म कपड़ों में लिपटे हुए नजर आए और सुबह रोजमर्रा के कार्यों में लगे लोग जगह जगह अलाव जलाकर सर्दी से राहत पाकर अपना कार्य करते हुए नजर आए। दोपहर बाद धूप निकलने से आमजन को ठंड से राहत मिली, लेकिन शाम होने के साथ ही फिर से ठंड का दौर शुरू हो गया। जिसके चलते लोग जल्दी से घरों में दुबक गए।

मकर संक्रांति पर दिन भर चला दान-पुण्य का दौर, पतंगबाजी का आनंद लिया

लालसोट/ मंडावरी /रामगढ़/ पचवारा, (निर्स)। उपखंड क्षेत्र में विभिन्न जगहों पर मकर संक्रांति के मौके पर दिनभर गरीब दान हीन भिखारियों आदि जरूरतमंदों को दान पुण्य कर धर्मावलंबियों द्वारा पुण्य कमाया गया एवं यह दान पुण्य का दौर दिनभर जारी रहा। मकर संक्रांति के मौके पर धनाढ्य एवं संपन्न लोगों द्वारा जरूरतमंद लोगों को इस बार जमकर गर्म कपड़े खाने पीने का सामान वितरित कर धर्म लाभ प्राप्त किया गया।

नगर पालिका चेयरमैन रक्षा मिश्र एवं पीसीसी सदस्य दिनेश मिश्र द्वारा सरकारी योजनाओं एवं विभिन्न सकारात्मक संदेश लिखी हुई पतंगों को उड़ा कर सामाजिक समरसता का संदेश दिया गया। शहर के वार्ड नंबर तेरह के निवासी राजेंद्र प्रजापति ने मकर संक्रांति पर अपने दान बनाई हुई दस फिट की पतंग उड़ा कर मकर संक्रांति के मौके पर भाईचारे एवं सामाजिक समरसता का संदेश दिया गया। लालसोट में



उपखंड मुख्यालय पर चेयरमैन रक्षा मिश्रा (बीच में) ने विभिन्न संदेश लिखे पतंग उड़ा कर सामाजिक समरसता का संदेश दिया।

संक्रांति के पावन पर्व पर बड़ा ही खुशनुमा माहौल रहा। स्थानीय नगर पालिका प्रशासन द्वारा धातु मिश्रित एवं अन्य ऐसी प्रतिबंधित माझा जो आसमान में घूमने वाले पक्षियों सहित मानव जीवन के लिए खतरा साबित हो सकता

है लोगों द्वारा मकर संक्रांति के मौके पर हुई पतंगबाजी में इस तरह के बने हुए मांजे से दूरी रखकर जनजीवन को खतरों में डालने से रोकने पर कदम उठाया गया। रामगढ़ पचवारा उपखंड मुख्यालय एवं मंडल नगर पालिका क्षेत्र

पतंग उड़ाकर सामाजिक समरसता का संदेश दिया

में विभिन्न जगहों पर रंग बिरंगी पतंग सुबह से ही आसमान में लहरते नजर आई एवं शाम ढलने के बाद रात्रि में उड़ने वाली पतंग तारों की तरह टिमटिमाती आसमान में नजर आई। मकर संक्रांति के पर्व पर लालसोट चेयरमैन रक्षा मिश्रा ने अपने निवास से पतंग उड़ाई साथ में पीसीसी सदस्य दिनेश मिश्रा लालसोट ब्लॉक कांग्रेस अध्यक्ष डॉ रामफुल सैनी पार्षद सद्दाम हुसैन रोहित पंसार, जय प्रकाश सैनी, विजय गुर्जर, कपिल पुरोहित, जीतू बढाया, सुनील चतुर्वेदी, रिचि मिश्रा, अंशुमान मिश्रा, रोहित पंसार, नंदू मंडावरा, कुलदीप गुर्जर, रवि ढाबा, रिंकु साहु विशाल भिवाल सुनिल साहु, दिनेश साहु, ओमप्रकाश साहु आदि मौजूद रहे।

पुण्यतिथि पर कम्बल बांटे

चौमू/कालाडेर, (निर्स)। मकर संक्रांति के अवसर पर शनिवार को चौमू के सामुदायिक स्वास्थ्य केन्द्र में भामाशाह व समाजसेवी चंद्र प्रकाश सोनी और पवन सोनी द्वारा अपने पिताजी स्वर्गीय रूडमल सोनी की प्रथम पुण्यतिथि पर अस्पताल में आने वाले मरीजों के सर्दी के बचाव के लिए कंबल वितरित किए गए। चौमू सामुदायिक स्वास्थ्य केन्द्र के प्रभारी अजीत सिंह शेखावत ने दोनों भामाशाहों चंद्र प्रकाश व पवन सोनी का माल्यार्पण कर स्वागत किया। इस अवसर पर डॉक्टर मान प्रकाश सैनी, डॉक्टर बी एल यादव, डॉ. राजेंद्र कुमावत, डॉ. मुकेश रिजवाज, डॉ. डॉक्टर जगत जैन, डॉक्टर अंकित बाबल, नर्सिंग अधिकारी रिद्धिकरण, झवरमल, देवदत्त जांगिड़, बुद्धिप्रकाश मीणा, सुनील कुमार सैनी, नर्सिंग ऑफिसर दीपमाला आदि मौजूद रहे।

बाइकों की आमने-सामने की टक्कर से एक की मौत, एक घायल

चौरु/उनियारा, (निर्स)। उनियारा उपखंड क्षेत्र के ग्राम हुकमपुरा निवासी अभिशेक सैनी (माली) उम्र 28 पुत्र प्रकाश चंद सैनी की हिंडौली थाना क्षेत्र में एक सड़क दुर्घटना में मौत हो गई तथा उसका साथी गंभीर रूप से घायल हो गया। जानकारी अनुसार अभिशेक झालावाड़ क्षेत्र में मजदूरी कर वापिस जयपुर बाइक से अपने साथी के साथ लौट रहा था। इसी दौरान हिंडौली थाना क्षेत्र में एक बाइक सवार ने सामने से उसकी बाइक के टक्कर मार दी। जिसके कारण अभिशेक सैनी (माली) की मौके पर ही मौत हो गई और उसका साथी भी गंभीर रूप से घायल हो गया। राहगीरों ने इसकी सूचना हिंडौली थाना पुलिस को दी।

हिंडौली थाना क्षेत्र में हुई सड़क दुर्घटना.

जिस पर हिंडौली थानाधिकारी मुकेश मीणा मय जाते मौके पर पहुंचे और शव को अपने कब्जे में लेकर अस्पताल की मोर्चों में रखवाया और घायल को अस्पताल में भर्ती कराया। जहां पर उसका अस्पताल में इलाज जारी है। पुलिस को मृतक की पहचान उसके पास मिले कागजातों से हुई। इसी के आधार पर मृतक के परिजनों को सूचना दी गई। जिस पर परिजन मौके पर पहुंचे। पुलिस ने परिजनों को मौजूदगी में मृतक का पोस्टमार्टम करवाकर शव परिजनों को सुपुर्द कर

दिया। पुलिस द्वारा इस मामले में अनुसंधान जारी है।

मजदूरी कर जीवन यापन करता था मृतक : मृतक अभिशेक सैनी जयपुर में मजदूरी इत्यादि कर अपने परिवार का लालन पालन करता था। लेकिन आवश्यक कार्य होने के चलते हुए झालावाड़ काम करने के लिए चला गया था। वहां से वापिस लौटते समय शनिवार सुबह हिंडौली थाना क्षेत्र में एक सड़क दुर्घटना में उसकी मौत हो गई। जिसके कारण एक पुत्र तथा पुत्री के सिर से पिता का साया उठ गया। वहीं अचानक दुर्घटना में अभिशेक की मौत होने से परिवार में कोहराम मच गया तथा पूरे गांव में शोक की लहर दौड़ गई।

फुलेरा में मकर संक्रांति पर जमकर पतंगबाजी हुई, लोगों ने किया दान-पुण्य

फुलेरा, (निर्स)। कस्बे सहित आसपास के क्षेत्रों में शनिवार को मकर संक्रांति का पर्व हर्षोल्लास के साथ मनाया गया। क्षेत्र में अलसुबह ही लोगों ने मन्दिरों में भगवान की पूजा अर्चना कर दान- दक्षिणा देकर पुण्य लाभ लिया। जहां लोगों ने जमकर अपनी अपनी छतों पर जमकर पतंगबाजी का भरपूर आनन्द लिया। इसके चलते दिन भर वो काटा वो कटवाया का शोर चलता रहा। वहीं लोगों ने अपनी अपनी छतों पर डीजे बजाया और डीजे की धुन पर थिरकते हुए नजर आये। पतंगबाजी के लिए दिनभर हवा भी अनुकूल चली, जिससे आसमान रंग बिरंगा दिखाई दिया। समाज सेविका पूरम कुमावत और

कमला सैनी ने बताया कि मकर संक्रांति के त्यौहार पर दान पुण्य का विशेष महत्व है। इसको लेकर लोगों ने गौशाला में गो माता को दान पुण्य करते हुए उन्हें चारा दलिया, लड्डू और गुड़ खिलाकर एवं जरूरतमन्दों को वस्त्र आदि देकर एवं भोजन करवाकर पुण्य लाभ प्राप्त किया। साथ ही लोगों ने अपने घरों पर सभी ने पतंगबाजी के साथ तिल से बने व्यंजन गजक, लड्डू, पकौड़ी आदि बनाकर खाने का आनंद लिया। प्राइवेट टीचर्स एसोसिएशन के अध्यक्ष हरिओम शर्मा ने बताया कि हिन्दू धर्म में सभी प्रमुख खगोलीय परिवर्तनों का जन्म मनाया जाता है। मकर संक्रांति भी एक ऐसा ही परिवर्तन है, जब सूर्य कर्क रेखा

से मकर रेखा की ओर गुजरता है। इसके साथ ही, पृथ्वी अपने उत्तरी भाग में घूमना शुरू कर देती है, जो दर्शाता है कि गर्मियां शुरू हो रही हैं। इसी क्रम में समाजसेवी शेखर कुमावत ने बताया कि इस त्यौहार को मनाने के पीछे वैज्ञानिक कारण के साथ-साथ धार्मिक मान्यताएं भी हैं, जैसे कि... मकर संक्रांति के दिन भगवान विष्णु ने असुरों का अन्त करके उनके सिरों को मंदार पर्वत में दबाकर युद्ध की समाप्ति की घोषणा की थी। इसीलिए मकर संक्रांति के दिन को बुराईयों और नकारात्मकता को समाप्त करने का दिन भी मानते हैं। इसके साथ ही देर शाम को सभी ने रात में गुब्बारे उड़ाए।

गरीब बच्चों के साथ मनाया पर्व

चौमू/कालाडेर, (निर्स)। प्रयास फाउंडेशन की अध्यक्ष एवं डॉ शिखा मील बराला ने मकर संक्रांति के पावन पर्व पर असहाय, निर्धन, व गरीब फुटपाथ पर रहने वाले बच्चों के बीच पहुंचकर मकर संक्रांति का पावन पर्व बनाया। डॉ शिखा मील बराला ने बच्चों को पतंग, डोर, व गर्म कपड़े बच्चों को दिये बच्चों ने पतंग, डोर, व गर्म कपड़े मिलने पर खुशी मनाई।

हथियारों की प्रदर्शनी लगाई

अलवर, (निर्स)। 75वें सेना दिवस की पूर्व संस्था पर अलवर मिलिट्री स्टेशन की इकायियों की ओर से 14 जनवरी को इंदिरा गांधी स्टेडियम अलवर में हथियारों और उपकरणों की प्रदर्शनी का लगाई गई। गांधीव आर्टिलरी ब्रिगेड और आर्टिलरी डिवीजन की आर्टिलरी गन, लॉंगेवाला ब्रिगेड की इन्फैन्ट्री के हथियारों को युद्ध के मैदान में भारतीय सेना की ताकत दिखाने के लिए रखा गया। यहां प्रदर्शनी

में भोफोस तोप भी थी। जिसके बारे में हर कोई जानने को उत्सुक दिखा। इस कार्यक्रम में बडी संख्या में एनसीसी कैडेट, स्कूली छात्रों और नागरिकों ने भाग लिया। अतिथियों में अलवर जिले के सभी वरिष्ठ सेना अधिकारी और वरिष्ठ नागरिक प्रशासन अधिकारी शामिल थे। मुख्य अतिथि, जौओसी आर्टिलरी डिवीजन ने 1 राज ईएमई सीओवाई, अलवर और 3 राज आर्मर्ड स्क्वाड्रन, अलवर के

एनसीसी कैडेटों की दो टुकडियों की सलामी ली। जौओसी ने सभी नागरिकों को बधाई देते हुए बच्चों की ओर से तिरंगे के गुब्बारे आसमान में उड़ाए। इस अवसर पर उन्होंने समाज के प्रत्येक सदस्य से राष्ट्र निर्माण में योगदान देने का आह्वान किया। हथियारों और उपकरणों के प्रदर्शन ने सभी उपस्थित लोगों को भारतीय सेना की ताकत को प्रत्यक्ष रूप से देखने का एक अनूठा अवसर प्रदान किया।

जिला अस्पताल में गोलीकांड की वारदात को अंजाम देने वाले दो गिरफ्तार

बहरोड़/भिवान्डी, (निर्स)। बहरोड़ पुलिस व गैंगस्टर विक्रम उर्फ लादेन पर जिला अस्पताल में फायरिंग कर हत्या का प्रयास करने के मामले में बहरोड़ पुलिस ने दो मुलजिम को भाई की हत्या का बदला लेने को लेकर की गई गोलीकांड की घटना के मामले में वारदात को अंजाम देने वाले खूंखार 2 बदमाशों को गिरफ्तार करने में सफलता प्राप्त की।



बहरोड़ पुलिस ने घटना के मामले में दो बदमाशों को गिरफ्तार किया।

जिला पुलिस अधीक्षक भिवान्डी शान्तनु कुमार सिंह के निर्देशन में आपराधिक घटनाओं पर सख्त कार्यवाही करने के निर्देशों के चलते नीमराणा अतिरिक्त पुलिस अधीक्षक जगराम मीणा तथा बहरोड़ पुलिस उप अधीक्षक आनंद राव के नेतृत्व में वीरेंद्रपाल सिंह थानाधिकारी द्वारा 5 जनवरी को जिला अस्पताल बहरोड़ में पुलिस हिरासत में गैंगस्टर विक्रम उर्फ लादेन पर फायरिंग करने के मामले में बहरोड़ थाने में दर्ज प्रकरण

में आरोपियों की शीघ्र गिरफ्तारी हेतु थाना अधिकारी द्वारा गठित टीम ने 13 जनवरी को रामफल उर्फ रजत पुत्र रामसिंह गुर्जर निवासी जैनपुरवास

थाना बहरोड़ जिला अलवर एवं प्रकाश पुत्र मातादीन गुर्जर निवासी जैनपुरवास थाना बहरोड़ को गिरफ्तार कर घटना के दौरान 5 जनवरी को

सार-समाचार

तुलादान में जनसैलाब उमड़ा



श्रीमाधोपुर, (निर्स)। शहर में मकर संक्रांति के पर्व पर दान पुण्य का दौर शहर में चारों ओर चलता रहा। श्री कृष्ण गौशाला समिति की ओर से शनिवार व रविवार को गौशाला में तुला दान महादान कार्यक्रम का आयोजन जारी रहा। श्री कृष्ण गौशाला में लोगों के द्वारा बढ-चढकर गो माता के लिए दान दिया जा रहा है तो वहीं गौशाला परिसर में लगे एक बड़े तराजू में बैठकर स्वयं के बराबर अनाज, गुड़, तेल, पशु आहार, आदि अन्य प्रकार की सामग्री तोलकर कर गो माता के लिए दान कर रहे हैं। वहीं गौशाला परिसर में दान पुण्य करने के लिए लोगों का हजूम देखने को मिल रहा है। रविवार को भी पुण्यकाल होने के चलते गौशाला परिसर में तुलादान 2 दिन का कार्यक्रम रखा गया। गौशाला परिसर में काफी संख्या में पुरुष महिलाएं बच्चे तथा दंपति दान करते हुए नजर आ रहे हैं। वहीं कस्बे में विभिन्न धार्मिक तथा पारंपरिक मान्यताओं के अनुसार चल रहे कार्यक्रम भी देखने को मिल रहे हैं। कस्बे के मुख्य बाजारों गलियों में भी कस्बे वासियों के द्वारा जगह-जगह पर गावों के लिए गुड़ के लड्डू गरीबों को खाना भी खिलाने के लिए भोजन बना रहे हैं।

महिलाओं ने भी उठाया पतंगबाजी का लुप्त



चौमू/कालाडेर, (निर्स)। चौमू उपखण्ड में शनिवार को मकर संक्रांति का पर्व बड़े धूमधाम से मनाया गया। मकर संक्रांति के पर्व पर लोगों ने गौशाला में गावों को हरा चारा, गुड़, खल खिलाकर दान पुण्य का कार्य किया। वहीं लोग सुबह से ही अपनी छतों पर पतंगबाजी करते हुए नजर आये। मकर संक्रांति के दिन तेज हवा चलने के कारण आसमान में रंग-बिरंगे पतंगों का नजारा भी देखने को मिला वहीं महिलाओं ने भी पतंगबाजी का भरपूर आनंद उठाया। वहीं कालाडेर कस्बे में मकर संक्रांति की पर्व पर छत पर एक साथ जेठानी, देवराणी व बच्चों ने एक साथ पतंगबाजी करते हुए नजर आई।

मंदिर में पतंग की झांकी सजाई



राजगढ़, (निर्स)। कस्बे के चोपड़ बाजार स्थित श्री जगन्नाथ मंदिर में मकर संक्रांति पर जगन्नाथ जी महाराज और खाटू श्याम बाबा प्रतिमा पर आकर्षक पतंग की झांकी सजाई गई। मंदिर के महंत पंडित मदन मोहन शास्त्री और पंडित रोहित शर्मा ने बताया कि मकर संक्रांति के दिन दान पुण्य होने के कारण सैकड़ों भागत पुरुष महिलाओं द्वारा मंदिरों में आकर गुड़ तिल आदि का दान किया गया। सूर्य 14 जनवरी को रात्रि 8 बजकर 22 मिनट पर मकर राशि में प्रवेश करेगा इसलिए दान पुण्य का दिन दो दिन तक रहेगा। मकर संक्रांति का पर्व दिनांक 15 जनवरी को भी रहेगा। इस मौके पर सभी भक्तों महिलाओं भगवान जगन्नाथ और खाटू श्याम बाबा के दर्शन कर धर्म लाभ कमाया। इस मौके पर मंदिर से महंत पूरु दास सेवक मुकुल बड़ाया, मनीष गुप्ता, शीला खुटेदा, गायत्री देवी, मीनू खुटेदा, अभिषेक खण्डेलवाल हरि ओम भुक्मरिया आदि मौजूद रहे।

डीआईजी बनने पर सम्मान किया



श्रीमाधोपुर, (निर्स)। सीकर जिला एसपी कुंवर राष्ट्रदीप के डिप्टी इंस्पेक्टर जनरल डीआईजी बनने पर श्रीमाधोपुर से समाजसेवी दल ने सम्मान किया। समाजसेवी दल के संस्कृत शिक्षा विभाग के प्रधानाध्यापक रामदयाल सैनी, सेन समाज के मंत्री एवं प्रधानाध्यापक गोपाल सेन, समाज सेवी बलदेव सैनी, मंडरू से प्रकाश श्रवण तंवर, प्रकाश चंद इंदौरिया ने एसपी कुंवर राष्ट्रदीप को माला एवं साफा पहनाकर व शॉल ओढ़ाकर सम्मान करके बधाई दी। वहीं समाजसेवी दल ने एसपी राष्ट्रदीप को उनके कार्यकाल में क्राइम पर नियंत्रण करके उचित कानून व्यवस्था बनाए रखने के लिए भी धन्यवाद दिया।

मकर संक्रांति पर्व पर दान-पुण्य हुआ

राजगढ़, (निर्स)। कस्बे के गांधी पार्क के समीप नंदी गौशाला एवं माचाड़ी मार्ग स्थित भोरगी गौशाला सहित अनेक जगह मकर संक्रांति का पर्व पर बढ-चढकर दान पुण्य हुआ। नंदी गौशाला समिति सचिव एडवोकेट प्रदीप शर्मा ने बताया कि समारोह का उद्घाटन स्वामी श्याम भारती महाराज ने एवं अमन भारती महाराज ने संगीतमय गौ कथा की। हारमोनियम पर संगीतकार संजय राजस्थानी दल ने रचनाएं प्रस्तुत कर सभी को मंत्रमुग्ध कर दिया। इस अवसर पर शहर के उपस्थित माता बहनों व दानदाताओं के द्वारा गौशाला में गो माता को हरा चारा गुड़ खिलाकर पूजा अर्चना की। इस अवसर पर नन्दी गौशाला की अध्यक्ष प्रीति विजय, वरिष्ठ उपाध्यक्ष किशोर मुखर्जी, वीरेंद्र कुमार शर्मा, मदन लाल शर्मा, एडवोकेट सुरेंद्र माथुर किट्टू, लॉयन वीरेंद्र कुमार दाधीच, अशोक कुमार शर्मा, राजेश शर्मा रिटायर्ड प्राचार्य, राधेश्याम जी मीणा रिटायर्ड प्राचार्य, आशीष शर्मा पूर्व पार्षद राजेश शर्मा, गौरव पालीवाल, बसंत गुप्ता, सुरेश छाबड़ी वाले, सुमन शर्मा, राजेश शर्मा ठेकेदार, अनिल गुप्ता श्याम रविदेव के बाद भगवत प्रसाद शर्मा एडवोकेट, कोषाध्यक्ष प्रवीण शर्मा डीके शर्मा पंचम भगवत सुमान शर्मा, पार्षद विजय गोयल, हर्षित अग्रवाल पुरुषोत्तम सिंह आर्य तथा शहर के सभी गणमान्य नागरिक को माला बहने उपस्थित रही।